



## பெரியார், அண்ணா, கலைஞர் வழியில் முதல்வர் மு.க.ஸ்டாலின்! ஒன்றியத்திலிருந்து எத்தனை தாக்குதல்கள் வந்தாலும் அதை தடுத்திடும் எஃகு கோட்டைதான் 'திராவிட மடல்' ஆட்சி!

‘தினகரன்’ நாளேடு தலையங்கத்தில் பாராட்டு!

சென்னை, ஜன. 27 – பெரியார், அண்ணா, கலைஞர் வழியில் முதல்வர் மு.க.ஸ்டாலின் அவர்களும் மொழியைப் பாது காக்க தொடர்ந்து போராடி வருகிறார். ஒன்றியத்திலிருந்து எத்தனை தாக்குதல்கள் வந்தாலும் அதை தடுத்திடும் எஃகு கோட்டைதான் ‘திராவிட மடல்’ ஆட்சி என ‘தினகரன்’ நாளேடு தலையங்கத்தில் பாராட்டுத் தெரிவித்துள்ளது. தமிழ்நாட்டில் இந்தி திணிக்கப் படும்போதெல்லாம், அதற்கு எதிரான போராட்டங்கள் வெவ்வேறு காலக்கட்டங்களில் வெகுண்டெழுந்துள்ளன. தமிழ்நாட்டில் 1938ம் ஆண்டு மற்றும் 1965ம் ஆண்டுகளில் இந்தி திணிப்பு தீவிரமாக மேற்கொள்ளப்பட்டது. இதற்காக மாணவர்கள் நடத்திய போராட்டங்கள் ஒன்றிய ஆட்சியாளர்களையே அதிர வைத்தன. அதிலும் 1938ம் ஆண்டில் ராஜாஜி தலைமையிலான காங்கிரஸ் அரசு பள்ளிகளில் இந்தியை கட்டாயமாக்கியபோது, பெரியா அளவையான போராட்டங்கள் வெடித்தன.

போராட்டத்தில் ஈடுபட்ட மாணவர்களும், தனித்தமிழ் இயக்கத்தினரும் பல்வேறு ஒடுக்குமுறைகளுக்கு உள்ளாயினர். தந்தை பெரியார் சிறையில் அடைக்கப்பட்டார். இந்த போராட்டத்தில் நடராசன், தாளமுத்து ஆகிய இருவரும்



சிறையிலே உயிரிழந்தனர். மீண்டும் 1963ம் ஆண்டில் இந்தி திணிப்புக்கு சட்டம் நிறைவேற்றப்பட்ட நிலையில், திருச்சி கீழப்பழுவூர் சின்னச்சாமி தீக்குளித்து இறந்தார். 1965ம் ஆண்டு மும்மொழி கொள்கை அறிமுகம் செய்யப்பட்ட நாளில் இருந்தே தமிழ்நாட்டில் பதற்றம் அதிகரித்தது. ஜனவரி 25ம் தேதியை துக்கநாளாக அனுசரித்த முன்னாள் முதல்வர் அண்ணா உள்ளிட்ட ஆயிரக்கணக்கானோர் தடுப்பு காவலில் சிறையில் அடைக்கப்பட்டனர். மறுநாள் குடியரசு தினத்தன்று சென்னை கோடம்பாக்கத்தைச் சேர்ந்த சிவலிங்கம் என்பவர் தீக்குளித்தார். 27ம் தேதி மூத்து, சாரங்கபாணி, வீரப்பன் ஆகியோர் தீக்குளித்து இறந்தனர்.

இந்தி எதிர்ப்புக்காக சிலர் விஷம் குடித்தனர். அதே ஆண்டின் பிப்ரவரி மாதத்திலும் இந்தி எதிர்ப்பு போராட்டங்கள் தொடர்ந்த நிலையில், அப்போதைய பிரதமர் லால்பகதூர் சாஸ்திரி, நேருவின் வாக்குறுதிகள் நிறைவேற்றப் படும் என கூறி போராட்டங்களுக்கு முற்றுப்புள்ளி வைத்தார்.

ஒன்றியத்தில் கடந்த 12 ஆண்டுகளாக தொடர்ச்சியாக ஆட்சி செய்யும் பா.ஜ. அரசும், இந்தியை ஏதாவது ஒரு வகையில் திணிக்க தொடர்ந்து முயன்று வருகிறது. தமிழகத்திற்கான கல்வி நிதியை முறையாக தர மறுப்பதோடு, இந்தியாவின் ஒரே மொழியாக இந்தியை மாற்றிட துடிக்கிறது. இப்போதும் கூட தமிழ்நாடு தன் நிலையில் மாறாது, தொடர்ந்து மொழிப்பற்றோடு திகழ்வதற்கு ‘திராவிட மடல்’ ஆட்சியே காரணம் எனலாம்.

மொழிப்போரின் வெற்றி வெளிச்சத்திற்கு ஒளிவிளக்குகாளாய் திகழ்ந்து உயிர் துறந்த நடராசன் தாளமுத்து ஆகியோரது தியாகத்தைப் போற்றும் வகையில் தி.மு.க. ஆட்சி தொடர்ந்து நடவடிக்கைகளை மேற்கொண்டு வருகிறது. சென்னை எழும்பூரில் அவர்கள் பெயரில் மாளிகை கட்டப்பட்டுள்ள நிலையில், அங்கு

தாளமுத்து – நடராசன் திருவுருவச் சிலைகளையும் முதல்வர் மு.க.ஸ்டாலின் அவர்கள் திறந்து வைத்துள்ளார்.

மேலும் இந்தி எதிர்ப்புக்காக தமிழகமே திரண்டு ஒன்றிய ஆட்சியாளர்களை உற்றுபார்க்க வைத்த ஜனவரி 25ம் தேதியை ‘தமிழ் மொழி தியாகிகள் நினைவு நாள்’ என அரசு அறிவித்துள்ளதோடு, இவ்வாண்டு முதல் தியாகிகளுக்கு வீரவணக்கம் உள்ளிட்ட நிகழ்வுகளும் அரங்கேற்புள்ளன. இதையொட்டி பேரணிபட நடந்துள்ளது.

தமிழ்நாட்டில் தமிழ் மொழிக்கு ஊறு விளைகிற போதெல்லாம், அதை பாதுகாக்கும் கேடயமாகவே தி.மு.க.வே திகழ்ந்து வருகிறது.

பெரியார், அண்ணா, கலைஞர் வழியில் இன்றைய முதல்வர் மு.க.ஸ்டாலின் அவர்களும் மொழியை பாதுகாக்க தொடர்ந்து போராடி வருகிறார். தமிழ்மொழி, பண்பாடு, கலாச்சாரம் ஆகியவற்றை சீர்குலைக்க ஒன்றியத்தில் இருந்து எத்தனை தாக்குதல்கள் வந்தாலும், அதை தடுத்திடும் எஃகு கோட்டையாக ‘திராவிட மடல்’ ஆட்சி திகழ்கிறது. மொழி காக்க பாடுபட்ட தியாகிகளை இப்போது போல் எப்போதும் நினைவு கூர்வோம்.

இவ்வாறு அத்தலையங்கத்தில் குறிப்பிடப்பட்டுள்ளது.

கடலூர் கிழக்கு மாவட்டத்திற்கு

## கழகத் தேர்தல் அறிக்கை தயாரிக்கும் குழுவினர் வருகை!

மாவட்டச் செயலாளர் – அமைச்சர் எம்.ஆர்.கே.பன்னீர்செல்வம் அறிக்கை!

தி.மு.க. தேர்தல் அறிக்கை தயாரிக்கும் குழு அனைத்து தரப்பினரிடமும் பரிந்துரைகளை கேட்க, வருகின்ற 01.02.2026 ஞாயிற்றுக்கிழமை காலை 10.00 மணியளவில் கடலூர் மாவட்டம், வடலூர் மங்கையர்க்கரசி திருமண மண்டபத்திற்கு வருகைபுகின்றனர். சம்மந்தப்பட்ட மாவட்டத்தினர் பெருந்திரளாக கலந்து கொள்ளுமாறு வேளாண்மை உழவர் நலத்துறை அமைச்சர், கழக உயர்நிலை செயல் திட்டக்குழு உறுப்பினர், கடலூர் கிழக்கு மாவட்ட தி.மு.க. செயலாளர் எம்.ஆர்.கே.பன்னீர்செல்வம் தெரிவித்துள்ளார்.

தமிழ்நாடு முதலமைச்சர் கழக தலைவர் அவர்களின் வழிகாட்டுதலின்படி சட்டப்பேரவைத் தேர்தல் 2026 தி.மு.க. தேர்தல் அறிக்கை தயாரிக்கும் குழுவினர் வருகின்ற 01.02.2026 ஞாயிற்றுக்கிழமை காலை 10.00 மணியளவில் கடலூர் மாவட்டம், வடலூர் மங்கையர்க்கரசி திருமண மண்டபத்தில், கடலூர் கிழக்கு, கடலூர் மேற்கு, விழுப்புரம் வடக்கு, விழுப்புரம் மத்திய, விழுப்புரம் தெற்கு, கள்ளக்குறிச்சி வடக்கு, கள்ளக்குறிச்சி தெற்கு ஆகிய மாவட்டங்களில் உள்ளவர்களிடம், கழக துணைப் பொதுச்செயலாளர், மக்களவைக் குழு தலைவர் கனிமொழி கருணாநிதி தலைமையில், கழக செய்தி தொடர்புக்குழு தலைவர், முன்னாள் எம்.பி. டி.கே.எஸ். இளங்கோவன், உயர்கல்வித் துறை அமைச்சர், முனைவர் கோவி.செழியன், தகவல் தொழிநுட்பம் மற்றும் டிஜிட்டல் சேவைகள் துறை அமைச்சர் முனைவர் பி.டி.ஆர்.பழனிவேல் தியாகராஜன், தொழில்துறை அமைச்சர் முனைவர் டி.ஆர்.பிரஜா, கழக அயலக அணி செயலாளர் எம்.எம்.அப்துல்லா மு.எம்.பி, கழக செய்தி தொடர்பு குழு செயலாளர் பேராசிரியர் கான்ஸ்டன்டைன் ரவீந்திரன், கழக மருத்துவர் அணி செயலாளர் மருத்துவர் எழிலன் நாகநாதன் எம்.எல்.ஏ, கழக சுற்றுச்சூழல் அணி செயலாளர் கார்த்திகேய சிவசேனாபதி, கழக மகளிர் தொண்டர் அணி இணை செயலாளர் ஆ.தமிழரசி ரவிக்குமார் எம்.எல்.ஏ, ஜி.சந்தானம் ஐ.ஏ.எஸ், சுரேஷ் சம்பந்தம் ஆகியார் அடங்கிய குழுவினர்கள் வருகை தந்து பொதுமக்கள், கழக நிர்வாகிகள் உள்ளிட்ட பல்வேறு தரப்பினரை சந்தித்து தேர்தல் அறிக்கைகளை பரிந்துரைகளை கேட்க இருக்கின்றனர்.

ஆகவே சம்மந்தப்பட்ட கடலூர் கிழக்கு, கடலூர் மேற்கு, விழுப்புரம் வடக்கு, விழுப்புரம் மத்திய, விழுப்புரம் தெற்கு, கள்ளக்குறிச்சி வடக்கு, கள்ளக்குறிச்சி தெற்கு கழக மாவட்டங்களில் இருந்து அமைச்சர் பெருமக்கள், மாவட்ட கழக செயலாளர்கள், முன்னாள், இந்நாள் சட்டமன்ற, நாடாளுமன்ற உறுப்பினர்கள், மாநில, மாவட்ட கழக நிர்வாகிகள், தலைமை செயற்குழு, பொதுக்குழு உறுப்பினர்கள், மாநகர, ஒன்றிய, நகர, பகுதி, பேரூர் கழக செயலாளர்கள் மற்றும் நிர்வாகிகள், கழக அனைத்து சார்பு அணிகளின் நிர்வாகிகள், முன்னாள், இந்நாள் உள்ளாட்சி பிரதிநிதிகள் மற்றும் நகர்ப்புற உள்ளாட்சி பிரதிநிதிகள், அனைவரும் பெருந்திரளாக கலந்துகொள்ள வேண்டும். மேலும் மேற்கண்ட தங்கள் மாவட்டத்தை சார்ந்த வணிகர் சங்கம், விவசாயிகளின் பிரதிநிதிகள், நெசவாளர்கள், மீனவ சங்கம், தொழிற்சங்கம், தொழில் முனைவோர், மாணவர் சங்கங்கள், கல்வியாளர்கள், அரசு ஊழியர்களின் பிரதிநிதிகள், தொண்டு நிறுவனங்கள், தன்னார்வர்கள், மற்றும் பொதுமக்கள் உள்ளிட்ட அனைத்துத் தரப்பினரையும் அழைத்து வந்து திமுக தேர்தல் அறிக்கைத் தயாரிப்புக்குழுவினரைச் சந்திப்பதற்கான ஏற்பாடுகளை ஒருங்கிணைக்க வேண்டுமென கோட்டுக்கொள்கிறேன்.

**அமைச்சர் எம்.ஆர்.கே.பன்னீர்செல்வம்**

செயலாளர்,

கடலூர் கிழக்கு மாவட்ட தி.மு.க.

கள்ளக்குறிச்சி மாவட்டம் – உடையநாச்சி கிராமத்தில்

## மின்சாரம் தாக்கி உயிரிழந்தவர்கடும்பத்திற்கு நிதியுதவி! முதல்வர் மு.க.ஸ்டாலின் அறிவிப்பு!

சென்னை, ஜன.27

கள்ளக்குறிச்சி மாவட்டம் மற்றும் வட்டம், உடையநாச்சி கிராமத்தில் மின்சாரம் தாக்கி உயிரிழந்தவரின் குடும்பத்தினருக்கு முதலமைச்சர் மு.க.ஸ்டாலின் அவர்கள் ஆறுதல் மற்றும் நிதியுதவி அறிவித்துள்ளார்.

முதல்வர் அவர்களின் அறிவிப்பு வருமாறு:- கள்ளக்குறிச்சி மாவட்டம் மற்றும் வட்டம், உடையநாச்சி கிராமத்தைச் சேர்ந்த ரமேஷ் (வயது 45) த/பெ. (வேட) எத்திராஜீலு என்பவர் 24.1.2026 அன்று இரவு கட்டடப் பணி நடந்து கொண்டிருந்த அவரது வீட்டிற்கு மின்விளக்குப் போட முயன்றபோது எதிர்பாராதவிதமாக மின்சாரம் தாக்கியதால் உயிரிழந்தார் என்ற செய்தியறிந்து மிகவும் வருத்தமும் வேதனையும் அடைந்தேன்.

உயிரிழந்த ரமேஷ் என்பவரின் குடும்பத்தினருக்கு எனது ஆழ்ந்த ஆறுதலைத் தெரிவித்துக்கொள்வதுடன் முதலமைச்சரின் பொது நிவாரண நிதியிலிருந்து மூன்று இலட்சம் ரூபாய் வழங்கிட உத்தரவிட்டுள்ளேன்.

இவ்வாறு அவ்வறிவிப்பில் முதல்வர் மு.க.ஸ்டாலின் அவர்கள் குறிப்பிட்டுள்ளார்.

**உலகளாவிய பெண்கள் உச்சி மாநாடு:**

## சென்னை வர்த்தக மையத்திற்கு முதல்வர் - துணை முதல்வர் வருகை!

பகுதிச் செயலாளர் என். சந்திரன் எம்.சி. வேண்டுகோள்!

சென்னை, ஜன.27- 12வது மண்டலகுழுத் தலைவர், ஆலந்தூர் தெற்கு பகுதி கழக செயலாளர் என். சந்திரன் விடுத்துள்ள வேண்டுகோள் வருமாறு: இன்று 27.01.2026 செவ்வாய்க்கிழமை காலை 9.30 மணி அளவில் உலகளாவிய பெண்கள் உச்சி மாநாட்டை தொடங்கி வைத்திட வருகைதரும் கழகத் தலைவர் முதல்வர் மு.க.ஸ்டாலின் அவர்களுக்கும், துணை முதல்வர் உதயநிதி ஸ்டாலின் அவர்களுக்கும், நந்தம்பாக்கம் வர்த்தக மைய வளாகத்தில் வரவேற்பு அளிக்க இருக்கிறது. எனவே, ஆலந்தூர் தெற்கு பகுதிக்கு உட்பட்ட பொதுக்குழு உறுப்பினர், மாவட்ட அணிகளின் அமைப்பாளர்கள் மற்றும் துணை அமைப்பாளர்கள்

பகுதி கழக நிர்வாகிகள், வட்ட கழக செயலாளர்கள், மாவட்ட பிரதிநிதிகள், மாமன்ற உறுப்பினர்கள், பகுதி, வட்ட அணிகளின் அமைப்பாளர்கள் மற்றும் துணை அமைப்பாளர்கள் பகுதி பிரதிநிதிகள், இளைஞர் அணி, மாணவர் அணி, மகளிர் அணி நிர்வாகிகள், கழக மூத்த முன்னோடிகள், மற்றும் கழகத் தோழர்கள் கட்டாயம் இருவரண கழக கொடியுடன் தவறாமல் கலந்து கொண்டு சிறப்பான வரவேற்பு வழங்குமாறு அன்புடன் கேட்டுக்கொள்கிறேன்.

இவ்வாறு 12வது மண்டலகுழுத் தலைவர், ஆலந்தூர் தெற்கு பகுதி கழக செயலாளர் என். சந்திரன் விடுத்துள்ள வேண்டுகோள் விடுத்துள்ளார்.

**மாதவரம் வடக்கு**

**பகுதி தி.மு.க. சார்பில்**

**மாண்புமிகு**

**தமிழ்நாடு முதலமைச்சர்**

**கழகத் தலைவர்**

**அவர்களின்**

**ஆணைக்கிணங்க**

**துணை முதலமைச்சர்,**

**கழக இளைஞரணிச் செயலாளர்**

**மாண்புமிகு**

**உதயநிதி ஸ்டாலின்**

**அவர்களின்**

**பிறந்தநாளை முன்னிட்டு**

**மூத்த குடிமக்கள் 200 பேருக்கு**

**2வது மாதம் 27ஆம் தேதி**

**அரிசி மற்றும் மளிகை பொருட்கள்**

**நலத்திட்ட உதவிகள் வழங்கும் விழா**

**வரவேற்புரை**

**மாத்நூர் கா.தாமரைச்செல்வன்** 19வது வட்ட செயலாளர்

**கே.அங்குசாமி**

**இ.கண்ணப்பன்**

**கே.கருணாகரன்**

15வது வட்டச் செயலாளர்

16வது வட்டச் செயலாளர்

17வது வட்டச் செயலாளர்

**பி.எஸ்.சந்திரா**

**வி.ஆர்.குமபன்**

23வது வட்டச் செயலாளர்

23 (அ) வட்டச் செயலாளர்

**நலத்திட்ட உதவிகள் வழங்குபவர்கள்**

**மாதவரம் எஸ்.சுதர்சனம்** MLA

**மாவட்ட செயலாளர்**

**டாக்டர். கலாநிதி வீராசாமி** MP

**கழக அயலக அணி தலைவர்**

**K.P.சங்கர்** MLA

**J.அருண்**

கழக மீனவர் அணி துணை தலைவர்

மாதவரம் சட்டமன்ற தொகுதி பார்வையாளர்

**நிகழ்ச்சி ஏற்பாடு**

**புழல் M.நாராயணன்** B.Sc., MA., BL.,

**மாதவரம் வடக்கு பகுதி செயலாளர்**

**சென்னை வடகிழக்கு மாவட்டம்**